

32005R2035

L 328/8

IL-ĠURNAL UFFIĊJALI TA' L-UNJONI EWROPEA

15.12.2005

REGOLAMENT TAL-KUMMISSJONI (KE) Nru 2035/2005**tat-12 ta' Diċembru 2005****li jemenda r-Regolament (KE) Nru 1681/94 dwar irregolaritajiet u l-hlas lura ta' ammonti mħallsa hażin in konnessjoni mal-finanzjament tal-politika strutturali u l-organizzazzjoni ta' sistema ta' informazzjoni f'dan il-qasam**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 1260/1999, tal-21 ta' Ġunju 1999, li jstipula dispożizzjonijiet ġenerali dwar il-Fondi Strutturali ⁽¹⁾ u partikolarment l-Artikolu 53 paragrafu 2 tiegħu,

Wara konsultazzjoni mal-kumitat stabbilit skond l-Artikolu 147 tat-Trattat, mal-Kumitat ta' Tmexxija ta' l-Istrutturi Agrikoli u ta' l-Iżvilupp Rurali u mal-Kumitat ta' Tmexxija Permanenti ta' l-Istrutturi tas-Sajd,

Billi:

- (1) Skond l-Artikolu 54 tar-Regolament (KE) Nru 1260/1999, ir-Regolament tal-Kunsill (KEE) Nru 4253/88 tad-19 ta' Diċembru 1988 li jstipula dispożizzjonijiet għall-implimentazzjoni tar-Regolament (KEE) Nru 2052/88 f'dak li jirrigwarda l-koordinazzjoni bejn l-attivitajiet tal-Fondi Strutturali varji minn naħa, u bejn dawn l-attivitajiet u l-operazzjonijiet tal-Bank Ewropew għall-Investment u l-istrumenti finanzjarji l-oħra eżistenti ⁽²⁾ minn naħa oħra, għandu jiġi mħassar.
- (2) L-Artikolu 54 tar-Regolament (KE) Nru 1260/1999 jstipula li r-referenzi għar-Regolament (KEE) Nru 4253/88 irrevokat għandhom jitqiesu bħala referenzi għar-Regolament (KE) Nru 1260/1999; għalhekk, ir-Regolament tal-Kummissjoni (KE) Nru 1681/94 ⁽³⁾ japplika għall-miżuri adottati taħt ir-Regolament (KE) Nru 1260/1999.
- (3) Ir-Regolament (KE) Nru 1681/94 jeħtieġ li jiġi agġornat sabiex titjeb l-effikaċja tas-sistema ta' rappurtar ta' l-irregolaritajiet.
- (4) Għal raġunijiet ta' sigurtà ġuridika, huwa meħtieġ li jiġi speċifikat b'mod espliċitu li d-dispożizzjonijiet tar-Regolament (KE) Nru 1681/94 huma applikabbli wkoll għall-forom kollha ta' għajnunha finanzjarja stipulati fir-Regolament (KE) Nru 1260/1999 kif deskritt fir-Regolament tal-Parlament Ewropew u tal-Kunsill (KE)

Nru 1783/1999 tat-12 ta' Lulju 1999 dwar il-Fondi Ewropej għall-Iżvilupp Reġjonali ⁽⁴⁾, fir-Regolament tal-Parlament Ewropew u tal-Kunsill (KE) Nru 1784/1999 tat-12 ta' Lulju 1999, dwar il-Fond Soċjali Ewropew ⁽⁵⁾, fir-Regolament tal-Parlament Ewropew u tal-Kunsill (KE) Nru 1263/1999 tal-21 ta' Ġunju 1999 dwar l-istrument finanzjarju għall-Gwida tas-Sajd ⁽⁶⁾, u fir-Regolament tal-Kunsill (KE) Nru 1257/1999 tas-17 ta' Mejju 1999 dwar is-sostenn għal żvilupp rurali mill-Fond Agrikolu Ewropew għall-Gwida u l-Garanzija (FAEGG) li jemenda u jħassar ċerti Regolamenti ⁽⁷⁾.

- (5) Huwa meħtieġ li jiġi ċċarat sa fejn Stat Membru li jippartecipa fil-kooperazzjoni bejn il-fruntieri transnazzjonali u inter-reġjonali, kif stipulata fl-Artikolu 20 paragrafu 1 punt a tar-Regolament (KE) Nru 1260/1999 u magħrufa bħala l-Programmi Interreġ kif ukoll għal kull programm transnazzjonali iehor, irid jinnotifika l-irregolaritajiet.
- (6) Hija meħtieġa definizzjoni tal-kunċett ta' "irregolarità" għall-fini tar-Regolament (KE) Nru 1681/94 imsejsa fuq l-Artikolu 1(2) tar-Regolament tal-Kunsill (KE) Nru 2988/95 tat-18 ta' Diċembru 1995 dwar il-protezzjoni ta' l-interessi finanzjarji tal-Komunitajiet Ewropej ⁽⁸⁾.
- (7) Huwa meħtieġ li jiġi definit it-terminu "suspett ta' frodi" fl-isfond tad-definizzjoni ta' frodi fil-Konvenzjoni tas-26 ta' Lulju 1995 dwar il-protezzjoni ta' l-interessi finanzjarji tal-Komunitajiet Ewropej ⁽⁹⁾.
- (8) Huwa meħtieġ li jiġi speċifikat li d-definizzjoni ta' "Sejba primarja amministrattiva jew ġudizzjarja" hija dik stipulata fl-Artikolu 35 tar-Regolament tal-Kunsill (KE) Nru 1290/2005 dwar il-finanzjament tal-politika agrikola komuni ⁽¹⁰⁾.
- (9) Huwa meħtieġ ukoll li jiġi definit il-kunċett ta' "falliment" u dak ta' "operatur ekonomiku".

⁽⁴⁾ ĠU L 213, 13.8.1999, p. 1.⁽⁵⁾ ĠU L 213, 13.8.1999, p. 5.⁽⁶⁾ ĠU L 161, 26.6.1999, p. 54.⁽⁷⁾ ĠU L 160, 26.6.1999, p. 80. Regolament emendat l-aħhar bir-Regolament (KE) Nru 2223/2004 (ĠU L 379, 24.12.2004, p. 1).⁽⁸⁾ ĠU L 312, 23.12.1995, p. 1.⁽⁹⁾ ĠU C 316, 27.11.1995, p. 49.⁽¹⁰⁾ ĠU L 209, 11.8.2005, p. 1.⁽¹⁾ ĠU L 161, 26.6.1999, p. 1. Regolament emendat l-aħhar bir-Regolament (KE) Nru 173/2005 (ĠU L 29, 2.2.2005, p. 3).⁽²⁾ ĠU L 374, 31.12.1988, p. 1.⁽³⁾ ĠU L 178, 12.7.1994, p. 43.

- (10) Sabiex jissahhah il-valur miżjud tas-sistema ta' komunikazzjoni, l-informazzjoni obbligatorja u l-obbligu li jiġu rrapportati każijiet ta' suspett ta' frodi għandhom jiġu speċifikati sabiex ir-riskju jkun jista' jiġi analizzat. Għal dan il-ghan, il-kwalità ta' l-informazzjoni mibghuta għandha tkun garantita.
- (11) Għandu jiġi speċifikat li r-Regolament (KE) Nru 1681/94 għandu jibqa' applikabbli għall-każijiet ta' irregolaritajiet ta' inqas minn €10 000 diġà rrapportati.
- (12) Huwa mehtieg li tiġi ċċarata l-kwistjoni ta' kif jiġu trattati l-ammonti mhux imħallsa lura fir-rigward tal-forom ta' intervent irregolat mir-Regolament (KE) Nru 1260/1999 u li tkun speċifikata l-informazzjoni mehtieġa biex każijiet bħal dawn jiġu proċessati.
- (13) Sabiex jitnaqqas il-piż li jgħorru l-Istati Membri li jirriżulta mill-komunikazzjoni u t-titjeb fl-effiċjenza, huwa mehtieg li jiżdied il-livell minimu li minnu għandhom jiġu rrapportati l-każijiet ta' irregolarità mill-Istati Membri u li jkun speċifikati l-każijiet fejn l-obbligu tar-rappurtar mhux applikabbli.
- (14) Ir-Regolament (KE) Nru 1681/94 għandu japplika mingħajr preġudizzju lejn l-Artikolu 8 tar-Regolament (KE) tal-Kummissjoni Nru 438/2001 tat-2 ta' Marzu 2001 li jstabbilixxi l-metodi ta' implimentazzjoni tar-Regolament (KE) Nru 1260/1999 fir-rigward ta' sistemi ta' ġestjoni u kontroll ta' l-assistenza mogħtija bil-Fondi Strutturali ⁽¹⁾.
- (15) Għandhom jiġu kkunsidrati l-obbligi li ġejjin mir-Regolament tal-Parlament Ewropew u tal-Kunsill (KE) Nru 45/2001 tat-18 ta' Diċembru 2000 dwar il-protezzjoni ta' individwi fir-rigward ta' l-ipproċessar ta' *data* personali mill-istituzzjonijiet u l-korpi tal-Komunità u dwar il-moviment liberu ta' dak id-*data* ⁽²⁾ u mid-Direttiva tal-Parlament Ewropew u tal-Kunsill (KE) Nru 95/45/KE ta' l-24 ta' Ottubru 1995, dwar il-protezzjoni ta' individwi fir-rigward ta' l-ipproċessar ta' *data* personali u dwar il-moviment liberu ta' dan id-*data* ⁽³⁾.
- (16) Huwa mehtieg li jiġu stabbiliti r-rati ta' kambju għall-Istati Membri li ma jippartecipawx fiż-żona ta' l-euro.
- (17) Għaldaqstant għandu jiġi emendat ir-Regolament (KE) Nru 1681/94.
- (18) Il-miżuri stipulati f'dan ir-Regolament huma skond l-opinjoni tal-Kumitat Konsultattiv għall-Iżvilupp u l-Konverżjoni tar-Reġjuni,

ADOTTAT DAN IR-REGOLAMENT:

Artikolu 1

Ir-Regolament (KE) Nru 1681/94 huwa emendat kif ġej:

- 1) L-Artikolu 1 huwa emendat bit-test li ġej:

“Artikolu 1

1. Mingħajr preġudizzju għall-obbligi li ġejjin direttament mill-applikazzjoni ta' l-Artikolu 23 tar-Regolament (KEE) Nru 4253/88 u ta' l-Artikolu 38 tar-Regolament (KE) Nru 1260/1999, dan ir-Regolament għandu jikkonċerna l-forom kollha ta' intervenzjoni finanzjarja stipulati fir-Regolamenti (KEE) Nru 4254/88, (KEE) Nru 4255/88, (KEE) Nru 4256/88, (KE) Nru 2080/93 u fir-Regolamenti (KE) Nru 1783/1999, (KE) Nru 1784/1999 u (KE) Nru 1263/1999. Dan ir-Regolament għandu jkun applikabbli wkoll għall-miżuri ffinanzjati skond il-paragrafu 2 tal-Artikolu 35, tar-Regolament (KE) Nru 1257/1999 (Taqsimha Gwida).

2. L-irregolaritajiet li għandhom x'jaqsmu mal-Programmi Interreg stipulati fl-Artikolu 20 paragrafu 1 punt a tar-Regolament (KE) Nru 1260/1999 kif ukoll ma' kull programm ieħor ta' natura transnazzjonali, għandhom jiġu kkomunikati mill-Istat Membru li fih tkun saret in-nefqa. L-Istat Membru fl-istess hin għandu jinforma bil-programm lill-awtorità ta' tmexxija u l-awtorità inkarigata mill-hlas għal dak il-programm kif ukoll lill-persuna jew l-uffiċċju inkarigati mill-hruġ tad-dikjarazzjonijiet fl-gheluq ta' l-intervent, fl-ambitu tat-tifsira ta' l-Artikolu 15 tar-Regolament (KE) Nru 438/2001”

- 2) L-Artikolu 1a li ġej huwa miżjud:

“Artikolu 1a

Għall-fini ta' dan ir-Regolament, dawn id-definizzjonijiet għandhom japplikaw:

1. 'irregolarità': kull ksur ta' dispożizzjoni tal-ligi tal-Komunità li jirriżulta minn ghemil jew nuqqas ta' operatur ekonomiku li għandu, jew jista' jkollu, l-effett li jippreġudika l-baġit generali tal-Komunitajiet bl-impożizzjoni ta' xi nfiq mhux iġġustifikat fuq il-baġit tal-Komunità;
2. 'operatur ekonomiku': kull persuna fiżika jew legali, kif ukoll kull entità oħra li jiehdu sehem fl-implimentazzjoni ta' assistenza mill-Fondi, bl-eċċezzjoni ta' l-Istati Membri, li jaġixxu fl-ambitu tal-prerogattivi ta' awtorità pubblika;
3. 'sejba primarja amministrattiva jew ġudizzjarja': l-ewwel valutazzjoni bil-miktub minn awtorità kompetenti, amministrattiva jew ġudizzjarja, li tikkonkludi, fuq il-bażi ta' fatti konkreti, dwar l-eżistenza ta' irregolarità mingħajr preġudizzju għall-possibbiltà li din il-konkluzjoni tista' tiġi sussegwentement riveduta jew irtirata wara żviluppi li jinqalghu matul il-proċedura amministrattiva jew ġudizzjarja;

⁽¹⁾ ĠU L 63, 3.3.2001, p. 21. Regolament emendat bir-Regolament (KE) Nru 2355/2002 (ĠU L 351, 28.12.2002 p. 42).

⁽²⁾ ĠU L 8, 12.1.2001, p. 1.

⁽³⁾ ĠU L 281, 23.11.1995, p. 31. Direttiva emendata bir-Regolament (KE) Nru 1882/2003 (ĠU L 284, 31.10.2003, p. 1).

4. 'suspett ta' frodi': irregolarità li twassal għall-bidu ta' proċeduri amministrattivi u/jew ġudizzjarji fuq livell nazżjonali sabiex ikun determinat jekk l-irregolarità kinitx intenzjonata, u partikolarment kinitx frodi kif imsemmi fl-Artikolu 1(1)(a) tal-Konvenzjoni dwar il-protezzjoni ta' l-interessi finanzjarji tal-Komunitajiet Ewropej;
5. 'falliment': proċeduri ta' insolvenza fl-ambitu tat-tifsira ta' l-Artikolu 2(a) tar-Regolament tal-Kunsill (KE) Nru 1346/2000 (*);
- (*) ĠU L 160, 30.6.2000, p. 1."
- 3) L-Artikolu 2 ġie mhassar.
- 4) Fl-Artikolu 3, paragrafu 1 ġie mibdul bit-test li ġej:
- "1. Matul ix-xahrejn ta' wara t-tmiem ta' kull kwart tas-sena, l-Istati Membri għandhom jirrapportaw lill-Kummissjoni kull irregolarità li wasslet għal sejba primarja amministrattiva u/jew ġudizzjarja. Għal dan il-għan, ikun xi jkun il-każ, l-Istati Membri għandhom jissottomettu dettalji li jikkonċernaw:
- a) il-Fond(i) Strutturali jew l-istrument finanzjarju kkonċernati, l-għan, l-identifikazzjoni tal-forma ta' għajjnuna u l-operazzjoni kkonċernata u n-numri ARINCO jew CCI (kodiċi komuni ta' identifikazzjoni);
- b) id-dispożizzjoni li nkisret;
- c) id-data u s-sors ta' l-ewwel informazzjoni li twassal għal suspett ta' l-eżistenza ta' irregolarità;
- d) il-prattiċi użati fit-twettiq ta' l-irregolarità;
- e) fejn xieraq, jekk il-prattika twassalx għal suspett ta' frodi;
- f) il-mod kif l-irregolarità ġiet skoperta;
- g) fejn xieraq, l-Istati Membri u l-pajjiżi terzi kkonċernati;
- h) il-mument li fil-h jew il-perjodu li matulu twettqet l-irregolarità;
- i) is-servizzi jew l-entitajiet nazżjonali li fasslu r-rapport uffiċjali dwar l-irregolarità u l-awtoritajiet responsabbli għas-segwitu amministrattiv u/jew ġudizzjarju;
- j) id-data ta' l-ewwel sejba primarja amministrattiva jew ġudizzjarja ta' l-irregolarità;
- k) l-identità tal-persuni fiżiċi u/jew legali implikati jew ta' kull entità oħra li partecipanti, hlief meta din l-informazzjoni mhix utli għall-għan tal-ġlieda kontra l-irregolaritajiet, minhabba n-natura ta' l-irregolarità fil-kwistjoni;
- l) l-ammont totali tal-baġit approvat għall-operazzjoni u d-distribuzzjoni tal-finanzjament kongunt tiegħu bejn il-kontribuzzjonijiet Komunitarji, nazżjonali, privati u oħrajn;
- m) l-ammont affettwat mill-irregolarità u d-distribuzzjoni tiegħu bejn il-kontribuzzjonijiet Komunitarji, nazżjonali, privati u oħrajn; fil-każ li l-ebda hlas tal-kontribuzzjoni pubblika ma jkun sar lill-persuni jew lil entitajiet oħrajn identifikati fil-punt k), l-ammonti li kienu jithallsu hażin kieku l-irregolarità ma kinitx identifikata;
- n) l-eventwalità tas-sospensjoni tal-hlas, fejn xieraq, u l-possibilitajiet tal-hlas lura;
- o) in-natura tan-nefqa irregolari.
- Bħala deroga mill-ewwel paragrafu, il-każijiet li ġejjin m'għandhomx għalfejn jiġu rrapportati:
- il-każijiet fejn l-uniku aspekk rilevanti ta' irregolarità jkun in-nuqqas ta' eżekuzzjoni parzjali jew totali ta' operazzjoni ffinanzjata b'mod kongunt mill-baġit tal-Komunità minhabba l-insolvenza tal-benefiċjarju finali u/jew mir-recipient finali. Madankollu, irregolaritajiet li jsiru qabel insolvenza u kull suspett ta' frodi għandhom jiġu komunikati;
- il-każijiet imressqa quddiem l-awtorità amministrattiva mill-benefiċjarju finali jew mir-recipient finali b'mod spontanju jew qabel ma l-awtorità kompetenti tiskoprihom, kemm qabel kif ukoll wara li jingħata l-kontribut pubbliku;

- il-każijiet fejn l-awtorità amministrattiva tosserva żball rigward l-eligibilità tal-proġett -finanzjat u tirranġa l-iżball qabel ma jsir il-hlas tal-kontribut pubbliku.”
- 5) L-Artikolu 5 huwa emendat kif ġej:
- (a) Fil-paragrafu 1, it-tieni nċiż huwa mibdul b'dan il ġej:
- “L-Istati Membri għandhom jinnotifikaw lill-Kummissjoni dwar id-deċiżjonijiet amministrattivi jew ġudizzjarji, jew dwar l-elementi essenzjali ta' dawn, li għandhom x'jaqsmu ma' l-gheluq tal-proċeduri u jindikaw partikolarment jekk l-elementi nnutati humiex ġejjin minn suspett ta' frodi jew le.”
- (b) Il-paragrafu 2 huwa mibdul bit-test li ġej:
- “2. Stat Membru li jqis li ammont ma jistax jiġi mħallas lura totalment, jew mhux mistenni li jiġi mħallas lura totalment, għandu javża lill-Kummissjoni, b'rapport speċjali, bl-ammont mhux imħallas lura u r-raġunijiet għaliex l-ammont għandu, fl-opinjoni tiegħu, jingarr mill-Komunità jew mill-Istat Membru.
- Din l-informazzjoni għandha tkun dettaljata biżżejjed biex tippermetti lill-Kummissjoni li tiddeċiedi kemm jista' jkun malajr, wara li tikkonsulta lill-awtoritajiet ta' l-Istat Membru kkonċernat, dwar min għandu jgorr:
- il-konsegwenzi finanzjari fis-sens tas-sinifikat fit-tielet inċiż ta' l-Artikolu 23 (1) tar-Regolament (KEE) Nru 4253/88;
- l-ammonti involuti fir-rigward tal-forom ta' interventi li għalihom japplika r-Regolament (KE) Nru 1260/1999.
- L-informazzjoni għandha tinkludi għall-inqas dan li ġej:
- a) kopja tad-deċiżjoni mogħtija;
- b) id-data ta' l-aħhar pagament lill-benefiċjarju finali jew lir-riċipjent finali;
- c) kopja ta' l-ordni ta' rkupru;
- d) fejn xieraq, kopja tad-dokument li jagħti xhieda ta' l-insolvenza tal-benefiċjarju finali jew tar-riċipjent finali;
- e) deskrizzjoni sommarja tal-mizuri mehuda mill-Istat Membru, flimkien mad-dati marbutin magħhom, biex jithallsu lura l-ammonti kkonċernati.”
- 6) L-Artikolu 6a li ġej huwa miżjud:
- “*Artikolu 6a*
- L-informazzjoni meħtieġa mill-Artikoli 3 u 4 u mill-ewwel paragrafu ta' l-Artikolu 5, titwassal b'mezzi elettronici, permezz ta' l-użu tal-modulu pprovdut mill-Kummissjoni għal dan l-għan, u ta' konnessjoni sigurizzata, hliet jekk ma jkun sar ftehim mod ieħor minn qabel bejn il-Kummissjoni u l-Istat Membru kkonċernat.”
- 7) L-Artikolu 8a li ġej huwa miżjud:
- “*Artikolu 8a*
- Il-Kummissjoni tista' tuża l-informazzjoni kollha ta' natura ġenerali jew operattiva kkomunikata mill-Istati Membri skond dan ir-Regolament biex twettaq analizi tar-riskji permezz ta' mezzi tat-teknoloġija ta' l-informatika xierqa, u fuq il-bażi ta' din l-informazzjoni tipproduci rapporti u tiżviluppa sistemi ta' twissijiet sabiex ikun hemm għarfien aħjar tar-riskji identifikati.”
- 8) It-tieni sentenza fl-Artikolu 9 hija mibdula b'dan li ġej:
- “Il-kumitati msemmija fl-Artikoli 48, 49, 50 u 51 tar-Regolament (KEE) Nru 1260/1999 għandhom jiġu infurmati wkoll.”
- 9) L-Artikolu 10(3) huwa mibdul b'dan li ġej:
- “3) Il-Kummissjoni u l-Istati Membri għandhom jiżguraw li, fl-ipproċessar ta' data personali skond dan ir-Regolament, id-dispożizzjonijiet Komunitarji u nazzjonali dwar il-protezzjoni tad-data personali, partikolarment dawk stipulati mid-Direttiva 95/46/KE, u, fejn applikabbli, mir-Regolament (KE) Nru 45/2001, ikunu mharsa.”

10) L-Artikolu 12 huwa mibdul bit-test li ġej:

“Artikolu 12

1. Meta l-irregolaritajiet jikkoncernaw ammonti ta' inqas minn €10 000 li għandhom jithallsu mill-baġit tal-Komunità, l-Istati Membri m'għandhomx jibagħtu lill-Kummissjoni l-informazzjoni stipulata mill-Artikoli 3 u 5 hlief jekk din ma tintalabx mill-Kummissjoni b'mod speċifiku.

2. L-Istati Membri li ma adottawx l-euro bhala l-munita tagħhom sad-data meta s-seħh ta' l-irregolarità jkun stabbilit għandhom jaqilbu l-ammont ta' l-ispejjeż ikkoncernati mill-munita nazzjonali għal euro. Dan l-ammont għandu jinqaleb feuro billi tintuża r-rata ta' kontabilità mensili tal-Kummissjoni fis-seħh matul ix-xahar li fih in-nefqa ddaħhlet

Dan ir-Regolament għandu jorbot fl-intier tiegħu u jkun direttament applikabbli fl-Istati Membri kollha.

Magħmul fi Brussell, nhar it-12 ta' Diċembru 2005.

jew setgħet iddaħhlet fil-kontijiet mill-awtorità tal-hlas responsabbli mill-programm operattiv konċernat. Din ir-rata hija ppubblikata elettronikament kull xahar mill-Kummissjoni.”

Artikolu 2

L-Artikolu 5 tar-Regolament (KE) 1681/94 jibqa' japplika safejn hu applikabbli qabel id-dhul fis-seħh ta' dan ir-Regolament għall-kazijiet b'ammonti ta' inqas minn 10 000 euro notifikati qabel it-28 ta' Frar 2006.

Artikolu 3

Dan ir-Regolament għandu jidhol fis-seħh fit-tielet jum wara l-pubblikazzjoni tiegħu fil-Ġurnal Uffiċjali ta' l-Unjoni Ewropea.

Dan għandu japplika mill-1 ta' Jannar 2006.

Għall-Kummissjoni
Siim KALLAS
Vici-President